

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adžyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawannia pakrywajuć składki.
Padpiska u hed 4 zał., na paŭhoda — 2 zał.,
na 3 miesiacy — 1 zał.

Доктар Фр. Скарына— прадвеснік беларускага адраджэння

(У чэсьць 450-лецця
яго нараджэння: 1486—1936).

Пад славамі: беларускае адраджэнне звычайна разумеем сучасную барацьбу й працу беларускага народу за яго нацыянальную, культурную й палітычную самабытнасць. Пачатак гэтага адраджэння звычайна выводзіцца ад часу ў нас романтизму, з другой паловы XIX ст.

Тымчасам гэта ня сусім так. Пачаткі адраджэння беларускага народу знаходзяцца ў першай палове XVI ст., яны песназвязаны з выдавецкай і літаратурнай працай вялікага беларускага культурніка таго часу Фр. Скарыны.

Радзіўся Скарына, як даказвае праф. М. Шчакаціхін, у 1486 г. у Полацку. Бацька яго Лука меў там маемасць і займаўся гандлем. Малады Скарына вучыўся спярша дома царкоўна-славянскай граматы.

У 1504 г., дзякуючы зносінам Полацка з культурнымі цэнтрамі краёвымі і суседнімі, 18-летні Скарына дзеля навукі апынуўся ў Кракаве. Вучыўся ён тут модных тады так зв. сямёх вызваленых навук, паяперашнімаў: філэзофіі, ці яшчэ лепш—навук гуманістычных. У 1506 г. дастаў ён тут званне бакалара філэзофіі.

Праз наступных гадоў шэсць Скарына прабываў далей заграніцай, студуючы філэзофію, медыцыну й багаслоўе. У гэтым часе атрымаў ён, бліжэй няведама дзе, званне доктара філэзофіі.

У 1512 г. наш Скарына знаходзіцца ў Падуй (Італія), дзе здае экзамен на доктара медыцыны.

У 1517—19 г. Скарына прабывае ў чэскай Празе, дзе наладжвае друкарню, у якой друкуе Псалтыр і 22 іншыя біблейскія кніжкі старога Закону, пераложаныя на тагочасную беларускую мову. «Вібілія руска выложена доктором Франціском Скоріною із славнаго града Полацка, Богу ко чті і людіем посполітым к доброму поученію» — гэтакі Скарына даў загаловак сваім праскім перакладам.

На гэтым выдавецкая беларуская праца Скарыны ў Празе перарываецца. У 1525 г. спатыкаем яго ўжо ў Вільні, дзе ён наладжвае друкарню дзеля далейшай сваёй тэй-жа працы. З гэтай друкарні ў 1525 г. выходзіць «Апостол» і «Малая подо-

За родную школу!

А Д О З В А

Да Беларускага Народу

ГРАМАДЗЯНЕ БЕЛАРУСЫ!

Цвёрда і настойліва ідзе Беларускі Народ да лепшае долі. Ня глядзячы на вялікія перашкоды, якія ляглі на дарозе, ён будзе новае жыццё. Думка вызвалення, думка жыць так, як і ўсе культурныя народы жывуць, глыбака закаранілася ў народныя масы. Горад і вёска, сяляне і работнікі — ўсе сьведамыя Беларусы дружна ўзяліся да працы на роднай ніве.

Але каб збудаваць лепшую будучыню, траба здабыць сваю родную беларускую школу. Гэта разумеюць беларусы і ўжо ад многіх гадоў дамагаюцца свае роднай школы.

ГРАМАДЗЯНЕ БЕЛАРУСЫ!

Патрэбу вучэння разумее кожны. Выпраўляць дзяцей у школу прыходзіцца ня толькі дзеля школьнага прымусу, але і дзеля таго, каб дзеці навучыліся чытаць і пісаць і каб здабылі патрэбную асьвету, бо цяжка цяпер жыць чалавеку без асьветы. Школа ў нашыя часы ёсць неабходная, як дзеля духоўных патрэб чалавека, так дзеля цяжкага штодзённага змаганьня за кавалак хлеба. Чалавек без асьветы ў нашыя часы можа быць толькі слугой — нявольнікам, якога слабасць кожны выкарыстоўвае. У жыцці-ж грамадскім бяз добрай школы ня можа быць поўнага нацыянальнага і культурнага адраджэння, ня можа быць і матарыяльнага дабрабыту.

Б е л а р у с ы! Наш ратунак — гэта наша родная беларуская школа. Гэта наш фундамент, на якім мы павінны будаваць новае лепшае жыццё! Цяжка нам сваёй школы дабіцца, але ўсё-ж такі мы маем сьвяты абавязак усімі сіламі дамагацца, каб закон, які прызнае беларускую школу — быў праведзены ў жыццё. На падставе школьнага закону з дн. 31.VII.1924 г. усе Беларусы ў Віленскім, Наваградскім, Палескім і часці Беларускага ваяводстваў маюць права дамагацца школ беларускіх на кошт казны. Патрэбны толькі подпісы бацькоў на адумасловых дэкларацыях з дамаганнем беларускае школы.

Праўда, дагэтуль школ нам на падставе гэтых дэкларацый не адкрылі. Але ці гэта знача, што мы маем маўчаць? — Не! Яшчэ з большым націскам мы павінны паўтарыць нашыя дамаганні, тымбалей, што Віленскі Школьны Куратар у лістападзе 1935 году, на паседжанні польскіх паслоў і сэнатараў публічна заявіў, што Беларусы свае школы ня хочуць і яе не дамагаюцца. Вось-жа нашым абавязкам ёсць заявіць, што мы, Беларусы, як дамагаліся, так і дамагаемся свае беларускае школы. Няхай пакаленьні, што прыдуць пасля нас, з гордасцяй успомняць, як іх продкі стойка змагаліся за сваё сьвятое права — права на родную беларускую школу!

Бацькі Беларусы! Калі вы хочаце, каб дзеці вашыя не выракаліся сваіх сярмяжных бацькоў, любілі мазольную працу, сваю мову, Бацькаўшчыну і Ёй служылі, калі хочаце вызвалення нашага народу з путаў цемры і нядолі — дык неадкладна дамагайцеся сваёй роднай беларускай школы.

Беларуская школа ёсць мілейшая і бліжэйшая да душы нашых дзетак.

Навука ў роднай беларускай мове больш зразумелая для нашых дзетак, як у чужой мове.

Беларуская школа дае лепшую падгатоўку да жыцця: яна ня ломіць душы дзіцяці, яна ўзбагачае розум новымі паняццямі і гэтым памагае яго развіццё. Беларуская школа ня толькі вучыць у роднай мове, але навучае і іншых моваў, якія патрэбны ў жыцці, — словам, родная школа дае беларускаму дзіцяці ўсё, што будзе яму патрэбным у далейшым жыццёвым змаганні.

Дык, для дабра нашых маладых пакаленьняў, для дабра ўсяго нашага Народу, кожны Беларус-бацька ці апякун дзяцей мусіць выпайніць свой абавязак і ў гэтым 1936 годзе павінен падпісаць і падаць школьным уладам дэкларацыю на сваю родную беларускую школу!

Па дэкларацыі, фармуляры і інструкцыі зварочвайцеся на адрас: Школьны Сакратарыят: Вільня, Каралеўская вул. 3—8.

Вільня, 29 лютага 1936 году.

БЕЛАРУСКІ ІНСТЫТУТ
ГАСПАДАРКІ І КУЛЬТУРЫ.

ТАВАРЫСТВА
БЕЛАРУСКАЕ ШКОЛЫ.

рожная кніжыца». Мова гэтых кніжак так-жа шмат у чым збліжана да тагочаснай жывой беларускай мовы.

На гэтым выдавецкая беларуская праца Скарыны спыняецца палком. Пасля гэтага Скарына наш прабывае ў Кенігсбэргу ў караля Альбрэхта, у Пазнані і ўрэшце ў Вільні. Калі ў 1530 г. пакідаў Кенігсбэрг, дык намовіў і забраў з сабой нейкага жыда, так-жа доктара й друкара. Відаць думаў яшчэ далей працаваць на беларускай

выдавецкай ніве. Аднак да гэтага ўжо ў яго не дайшло.

У тых-жа трыццаці гадох XVI ст. Скарына наш быў у Вільні і займаў пасаду лекара й сакрэтару ў віленскага біскупа.

Час сьмерці Скарыны няведаны. Ведама, што жыў ён яшчэ ў 1535 г., а можа ў 1536.

Вялікая заслуга Скарыны ў тым, што ён біблію, як найгалаўнейшую на той час крыніцу асьветы, з царкоўна-славянскай мовы пералажыў на мову беларускую. Беларускі народ ужо

тады шмат чаго не разумеў у царкоўна-славянскай мове. Вось-жа, каб яму аблягчыць разуменьне, Скарына, царкоўна-славянскі тэкст бібліі пераклаў на тагочасную мову беларускую або прынамсі замяніў незразумелыя чужыя словы славамі зразумелымі, узятымі з жывой беларускай мовы.

Калі-б Скарына сядзеў у Полацку, дык пэўне да гэткай думкі не дайшоў-бы. Але прабываючы ў шырокім сьведе і бачачы, як немцы, чэхі і іншыя

народы перакладалі біблію з лацінскай няжывой мовы на мовы народныя, а так-жа бачачы, як гуманісты высока пачыналі цаніць жывую народную мову ў культурным жыцці народу, — як патрыёт, Скарына захапіўся гэвай працай і гэнымі ідэямі і нешта падобнае пачаў рабіць на родным беларускім грунце.

Праца Скарыны мае вялікае значэнне. Друк заўсёды служы нязбытым доказам культуры народу. Хронолагічна біблія Скарыны займае трэцяе месца (першае належа бібліі нямецкай — 1455, другое чэскай — 1488). Сярод-жа маскоўцаў і ўкраінцаў беларуская біблія Скарыны ёсць ня толькі першай друкаванай бібліі, але першай у народнай мове.

Але найбольшае значэнне для нас сямня працы Скарыны ў тым, што ён першы, яшчэ ў XVI ст., пачаў культурнае адраджэнне беларускага народу, апіраючыся на беларускі нацыянальны грунт.

Праўда, пасля гэтай вялікай і такой удалай спробы Скарыны адраджаць беларускі народ на грунце нацыянальнай культуры, прыйшоў заняпад, але гэта сталася дзякуючы няспрыячым Беларусі палітычным варункам. І калі-б ня гэныя палітычныя варункі, якія заглушылі адраджэнскія пачынанні Скарыны, дык-бы сямня беларусы жылі-б ужо поўным сваім культурным і палітычным жыццём.

Але й бяз гэтага, пачаткі скарынаўскай адраджэнскай працы сямня для беларускага сучаснага адраджэння зьяўляюцца тым ідэальным элементам, які злучае ў вадну цэласць нашу мінуўшчыну з сучаснасцю і які паказвае гэтаму адраджэнню далейшую простую і цвёрдую дарогу.

Вялікі наш і слаўны доктар з Полацка Франціш Скарына — гэта сапраўды прадвесьнік адраджэння беларускага народу.

З БЕЛАРУСКАГА ЖЫЦЦЯ

Лекцыя кс. рэд. Ад. Станкевіча. У нядзелю 1.ІІІ. сёл. у залі Бел. Інстытуту Гаспадаркі і Культуры ў Вільні адбылася публічная лекцыя кс. рэд. Ад. Станкевіча на тэму: „Франціш Скарына і яго праца“. Лекцыя была вельмі цікавая, у якой прэлегент падаў шмаг новага матэрыялу аб Скарыне. Як заля, так усё памешканне Інстытуту было перапоўнена народам.

Лекцыя кс. В. Гадлеўскага. У нядзелю 8-га сакавіка сёл. у залі Бел. Інстытуту Гаспадаркі і Культуры ў Вільні пры Завальнай вул. 1—1 старшыня Інстытуту кс. В. Гадлеўскі прачытае навукова-папулярную публічную лекцыю на тэму: „Тварэнне Вялікага Княства Літоўскага і Беларусь“. Пачатак лекцыі а гадзіне 17-ай. Уход вольны і бясплатны.

Агульны гадавы сход Бел. Студ. Саюзу. 23 лютага сёлета ў залі галоўнага гмаху У. С. Б. адбыўся агульны гадавы сход сяброў Бел. Студ. Саюзу. Справаздачу з дзейнасці Саюзу за ўвесь мінулы год зрабіў старшыня ўступаючага Ураду М. Шчорс, які звярнуў асаблівую ўвагу на патрэбу культурна-асветнае працы студэнтаў сярод бел. сялянства. Пасля справаздачы адбылася дыскусія, у часе якой быў намечаны плян дзейнасці Саюзу на будучыню. Пастаноўлена, між іншым, інтэнсывней вясці працу над нацыянальным усведамленнем і асветай бел. масаў.

У новы Урад Б. С. С. выбраны: М. Шчорс — старшыня, В. Рубін — віцэ старшыня, Сухая — скарбнік, Канцелярчук — сакратар і Казак — гаспадар.

З беларускага жыцця ў Літве. Дня 23 лютага сёлета адбыўся V гадавы зезд сяброў Беларускага Культурна-Просветнага Таварыства, на якім уступаючы Урад здаў справаздачу з дзейнасці Таварыства за 1935 год і быў выбраны новы Урад. У новы Урад увайшлі: А. Матач, С. Якавіч, О. Кошкін, М. Чэркас і С. Кунаховіч.

Пасля зезду Бел. Народ. Тэатр зладзіў спектакль-бал. Былі адыграны: камедыя Фр. Аляхновіча „Чорт і баба“ і абразок „Вылячы“.



Z litouškaha žyćcia

Kanfiskata. „Vilniaus Rytos“ Nr. 19 z dnia 3.III. siol. administracyjnymi urzędami kanfiskawany. Pa kanfiskacie wyjšta druhoje wydanie taho-ž numeru.

Wysielenyja litoucy. Starosta Wilenskich Trockaha paw. wysielił z taho-ž pawletu 7 litoucau, kiraūnikoū čytalniau „Rytas“.

Zakrywajuć i nie dajuć dazwołu. Administracyjnija ūlady, jak widać z litouškich hazet, mnohija ū Wilenščynie litouškija prašvietnyja arhanizacyi zakrywajuć, a isnujučym časta nie dajuć dazwołu na wiečaryny i teatralnyja prastatuleńni.

Starastwa i Lit. Nac. K-t. Siol. leta 31.I i 1, 3 i 4.II prastatuniki Wilenskaha Haradzkoja Starasty ū Lit. Nac. K-tle prawiali kontrolu. 20.II K-t hety atrymau ad Starasty piśmo, u jakim skazana, što K-t pawinien da 1.III padać Starastwu nowy statut z prošaj začwierdzić jaho.

Nie začwierdzili T-wa litouškich žančyn. Wilenskija litouškija žančyny jašče ū 1930 hodzie padali Wilenskamu Wajawodzie statut swajej žanočaj arhanizacyi i prasili jaho začwierdzić. 20.II.36 nadyjšoū adkaz admoūny.

Litwa, Łatwija i Estija, jakija żywuć u blizkim sajuzie, robiac zachady, kab u Lizie Narodaū mieć sabie stalaje miesca.

Miž Litwoj i Niamieččynaj adnosiny značna palepšylisja. Uchutkim časie majuć pačacca miž hetymi działawami handlowyja pierahawory. Dobrasusiedzkija adnosiny miž Litwoj i Niamieččynaj dla abtedźwioch staron majuć wažnaje značėnėie jak ekana-mičnaje, tak i palityčnaje.

Pamiatnik Dariusu i Girenasu. Wiedamym litouškim latonom Dariusu i Girenasu, jakija žhnułi śmierciaj hierojaū u niamieckim lesie, latučy z Ameryki ū Litwu, na miescy katastrofy budzie pastaūleny pamiatnik. Niamieckaja ūlada na heta ūžo zhadzilasja.

Amnestyja. Prezydent Litwy z nahody świata Niezaležnaści Litwy darawaū karu mnohim wiaźniaim.

U Zluč. St. Ameryki litoucaū znachodziacca da 700.000. Mnohija z ich, choć jašče pomniać, što jany litoucy, ale pa litoušku hawaryć ūžo nia ūmiejuć.

З Українського життя

Українська справа ў польскім Сойме. Частка ўкраінскай інтэлігенцыі, што аб'яднаная ў арганізацыі УНДО, як ведаем, пайшла на ўгоду з польскім урадам, цяпер мае сваіх прадстаўнікоў у польскім парляманце. Гэтыя прадстаўнікі на сёлетняй бюджэтнай сесіі Сойму, у дыскусіі над дзяржаўнымі расходамі і даходамі, між іншым, аб палажэнні ўкраінцаў пад Польшчай гаварылі гэтак:

Пасол І. Волянскі — на тэрыторыі Львоўскага апэляцыйнага суду не шануюць права ўкраінскай мовы. Няма там нават каму прыняць паўкраінску прысягі. Украінцы аддаленыя і аддаляюцца ад судоўніцтва, нотарыату і судовых экспертаў.

Пас. Велікановіч. — Ліч украінскіх школаў усяляк змяншаецца. Ад 1922 г. украінцы страцілі 500 школаў. На 6 мільёнаў украінцаў ёсць толькі 5 дзяржаўных гімназіяў з украінскай мовай навучання. Закон аб заснаванні ўкраінскага ўніверсітэту з 1922 г. нявыкананы. З 4.000 украінскіх вучыцель 1.500 асоб перакінутыя ў каронную Польшчу. Новых вучыцель улада ня прымае.

Была парушана ўкраінская справа і ў Сэнате.

Сенатар Луцкі, між іншым, сказаў — у польскай унутранай палітыцы найважнейшым ёсць тое, каб яна (палітыка) лічылася з фактам, што ў Польшчы жывуць не адныя палякі, але таксама і іншыя народы. Украінцам ідзе аб тое, каб усе грамадзяне былі роўныя прад законам і каб мелі магчымасць свабодна працаваць.

Пасля прысуду сьмерці — на волю. З турмы ў Равічы надовчы выпусцілі на волю палітычнага вязьня Івана Вербіцкага, які ў справе забойства куратара Сабінскага быў двойчы засуджаны на сьмерць; пасля памілаваны заменай на 15 гадоў катаргі. Вербіцкі прасядзеў 9 гадоў і цяпер звольнены на бязтэрміновы адпачынак.

Бібліятэка Украінскай Акадэміі Навук. Бібліятэка УАН у Кіеве гэта адна з найбольшых бібліятэк у сьвеце. Яна мае 4 мільёны томаў кніг, а так-жа вельмі многа, больш 300 тысяч, цэнных старых друкаў.

Украінскія эмігранты ня маюць прыпынішча ў Чэхаславацыі. У звязку з польска-чэхасла-

Redaktor Ludwik Abramowicz (U 30-tyja ŭhodki jaho redaktarskaj pracy)

28 lutaha sioleta minula roūna 30 hadoū, jak Ludwik Abramowicz pačau swaju pracu na niwie hazetnaj, na niwie hramadzkiej publicystyki. Nia hledziačy na toje, što L. A. jość palakom, praca jaho nastolki šyroka-ja, što jana nia mieściacca ū ramkach adnej tolki polskaj nacyl, ale siaha-je daloka hlyblej i šyrej. Praca jaho datyča tak-ža i našaha biełaruskaha narodu i dzieła hetaha daje nam prawa i abawiazak zabrać hołas i paświacić jamu choć hetych niekalki skromnych zaciełmak, bliżej z im zaznajamlajućy biełaruskaje hramadźianstwa, biełaruskі narod.

Ludwik Abramowicz rodam z našaha Kraju; bački jaho tutejšyja, krajowyja palaki; radziŭsia ū Maskwie; akademickija studyi adbyŭ u Charkawie i ū Krakawie, pad kaniec 1905 h. pačau żyć u Wilni, jakuju zaŭsiody lubiŭ jon usiej dušo.

Tut, u Wilni 28 lutaha 1906 h. L. A. pačau swaju hramadzkuju publicystyčnuju pracu ū „Gazecie Wileńskie“, jakuju zalażyŭ Michał Romer, ciapierašni profesor i rektor Litouškaha ūnwersytetu im. Witaŭta Wielikaha ū Koŭni. Čaławiek hety swajej wybitnaj intelhiencyjaj, siłaj prakanaŭnia i konsekwencyjaj mieŭ na maładohu L. A. wialiki ūpłyŭ u kirkunku krystalizacyi jaho palityčnych pahładaŭ ahaŭam, u kirkunku ūrešcie jaho krajowaści.

Pašla L. A. byŭ adnym z haŭoŭnych slaboŭ redacyi „Kurjera Litewskiego“ jak i, jak wiedama, wychodziŭ u tej-ža Wilni.

U pieršych hadoch wajny L. A. prabywaŭ u Wařawie, dzie pracawaŭ na niwie palityčnaj ū kirkunku demokratyčnym. Kali ū Krai našym nastala niamieckaj akupacyi, L. A. uznoŭ wiarnuŭsia ū Wilni, dzie śpiarša redahawaŭ „Gazetu Krajowuju“, a pašla wiedamy nam „Przegląd Wileński“.

„Przegląd Wileński“ pad redakcyjaj L. A. pačau wychodzić niešta ū 1909-10 h. Wajna hetu jaho pracu pierarwaŭ. Wydawiectwa „Przegl. Wileńskiego“ L. A. uznawiŭ pa wajnie, niešta ū 1922-3 h.

Prad wajnoj L. A., choć zaŭsiody byŭ ščyrym i konsekwentnym demokratam, adnak jaŭna i rašču nie wystupaŭ protiŭ polskaha nacynjalizmu. I heta zrazumiela — polskaja nacynja byla tady hruba kryŭdžana nastupam carskaha imperyjalizmu i baranicka ad jaho bylo pieryšnym zadaniem. Kali-ž paŭstaŭla niezaležnaja Poľšč i kali demokratyčnyja idealy L. Abramowicza nia zbylisja, kali polski nacynjalizm, prybraŭšy agresyŭnyja formy, pačau dawacca ū znaki niapolskim narodem litouška-biełaruskich ziamiel našaha Kraju, jon całkom jaŭna i rašču pačau wystupać protiŭ hetaha „radziłma“ polskaha nacynjalizmu ū abaronie napadanych i kryŭdžanych litoucaŭ i biełaruseŭ. Dokazam hetaha słuža kožny numer „Przeglądu Wileńskiego“, jak i dzieła hetaha staŭsia šyroka wiedama sjarod biełaruskaj i litouškiej intelhiencyi i ahaŭam sjarod usiej — nažaŭ nia tak mnohaj — krajowaj demokracyi.

L. A. ū „Przeglądzie Wileńskim“ raźwiwaje ideolohiju, wiedamaju pad imiem krajowaj. Ideolohija heta Kraj naś, heta znača ziamli byŭšaha Wielikaha Kniastwa Litouškaha; razwaža-je jak cełaść, a narody, jakija żywuć

na hetych ziemiach, liča narodami roūnapraŭnymi.

Nia budziem tut ani staracca bliżej i kankratniej prastawić krajowuju ideolohiju L. A., ani tak-ža wykazwać jaje dadatnych i adjomnych staron, ani wykazwać, u čym my z jej zhadzajemsja, a ū čym nie, — ale tolki skažam ahaŭam, što henaja krajowaja ideolohija — heta susim pazytyŭnaja, śmiełaja i česnoja sprob raźwiazki nacynjalnych problemaŭ narodaŭ litouška-biełaruskich ziamiel. U akančalnym wyniku raźwiazki hetych problemaŭ, krajowaja ideolohija L. A. — na naš pahlad — adhyraje nie paśledniuju rol.

Praŭda, staronnikau — asabliwa ū polskim hramadźianstwie, jakoje ū swajej bolšaści fanatyčna praniata polskim nacynjalizmam — krajowaja ideolohija L. A. maje niamnoha. Kali ū 1926 h. pamior šyroka i dobrej sławy T. Wrubleŭski, jak byŭ, jak wiedama, tak-ža haračym staronnikom krajowaj ideolohii i jaki mieŭ wialiki ūpłyŭ na ūfarmawańnie hetkaj-ža ideolohii L. A., možna bylo pačuć hałas, što L. A. — heta ūžo apošni z epihonaŭ krajowaj idei, idei Wielikaha Kniastwa Litouškaha.

Wiera adnak u swaju ideolohiju L. A. nie pakidaŭ, i jon daŭej snuŭ swaju krajowuju dumku. I snuŭ jaje niedaremna. Z boku hledziačy, treba siańnia świerdzić fakt, što ūžo polski nacynjalizm mnohim i z pastarod palakoŭ pačynaje pryjadacca i što faktyčna staronnikau krajowaj idei prybywaje. Dokazam hetaha — aprača niekatorych inšych — służyć taja polskaja maładaja intelhiencyja, jakaja hrupiejacca kala časapisu „Prostu.“ Takim čynam, u 30-tyja ūhodki swajej hramadzka-publicystyčnaj

pracy L. Abramowicz moža paciešysca, što praca jaho, ūsioždyki, daje plady.

Dla poŭnaści musim jašče adčle-mić, što L. A. adznačyŭsia nia tolki na niwie publicystyki, ale tak-ža i na niwie nawuki. I tut jon wierny sabie, wierny swajej ideolohii, i tut jon krajowiec, joho pieršaja knižka: „Problem Litwy podčas wojny światowej.“ Žbiŭr dokumentoŭ, uchwaŭ, odezŭ i t. p. Wařawa, 1918. Słowa „Litwa“ ū hetaj knižcy abymaje i biełaruskija ziamli, a dakumenty, u hetaj knižcy sabranyja, datyča tak-ža i biełaruskaha palityčnaha wyzwaleńnia.

Druhaja knižka L. A. „Cztery Wieki Drukarni w Wilnie 1525—1925“. Wilnia, 1925. Jak heta widać choć-by tolki z jaje zahaloŭku, jość jana tak-ža adbičciom krajowaści jaje aŭtera. Kali-ž kniēm wokam na źmieŭ hetaj knižki, dyk prakanaŭm-sia ab hetym jašče bolš: spatykajem tam pieršy raździel ab našym slaŭnym Skarynie, jak i pieršy na ūscho-dzie Eŭropy ū 1525 h. drukawaŭ u Wilni swajho „Apostola“ i „Maľnyu padarohnuju knižyцу“ ab drukarni Mamoniciŭ, u jakoj drukawaŭsia ū 1588 h. Litouški Statut i śmat, śmat čaho inšaha, što jość krajowym i, miž inšym, naleža adnačasna tak-ža i da prajawaŭ biełaruskaj kultury ū mi-nuščynie.

Kančajućy hetyja ūwahi ab pracy L. Abramowicza, wykazanyja z nahody 30-lećcia jaho redaktarskaj pracy, žadajem jamu i naďalej wytrywalaści ū tym-ža kirkunku, padčorkawajućy, što praca jaho sapraŭdy jość karysna dla našaha Kraju i pryhožaj. A heta — dumajem — najlepšaja dla L. Abramowicza zapłata.

A. Sakalinski.

Paśla buntu ũ Japonii

Krywawy bunt u Japonii, ab jakim my padawali ũžo ũ prošłym numary „B Kr.”, ustrywożv amal uwieś świet, asabliwa SSRR, Francyju, Angliju i inšyja dziaŕżawy. Trywożnym hety bunt ũžoŕajecca dzieła toho, što jon byŭ padniaty japonskimi wajennymi fašystami, jakija imknucca da ũłady ũ swajoj dziaŕżawie, kab paśla pačać wajnu z Sawietami.

Japonskim začynšcykam wajny mety swaje ciapier asiahnuć nie ũdałosia — bunt zdušany, buntaŭšcyki zrabili nad soboj harakiri: pawadyry buntu sami pastralalisia, adzin z ich japonskim zwyčajem rasparoŭ sabie brucha.

Paśla likwidacyi paŭstańnia wyjaśnilasja, što premier uradu Okada żywie — paŭstancy zabili zamiest jaho, jahonaha šwahra, jaki nadta byŭ padobny da Okada.

Choć henaje paŭstańnie nie ũdałosia japonskim wajennym fašystam, to ũsio-ż taki jano wycisnuła swaju piačać u hramadzkaŭ apinił. Japonskaja armija wyjawiła swaje imknieńni da wajny i swajo niezadawaleńnie da „liberalnaj” palityki sučasnaŭ uradu. Hety bunt jašče raz pakazwaje, što japonskija wajskowyyja kruhi, amal niezależna ad uradu, wiaduć swaju zachopnickaju palityku ũ Azii.

Padobny bunt japonskich aficeraŭ byŭ ũžo ũ 1932 h. 15 trańnia, kali japonskija wajskowyyja kruhi tak sama pratestawali prociŭ miakkaŭ palityki tahačasnaŭ uradu ũ sprawle Mandžuryi i Kitaju. Tady japonskija marskija kadety zabili premjera uradu Inukaja, jaki tak-ža nie zhadžaušsia z imperyjalistyčnym honam da wajny japonskich wajennych fašystaŭ. Rezultat tahačasnaŭ paŭstańnia wiadamy: Japonija pačala bołš zbroicca, pačalasja biezahladnaja imperyjalistyčnaja palityka ũ Mandžuryi i ũ Kitaju. Ciapier — zusim padobnaja historia.

вацкім непаразуменьнем церпяць украінскія эмігранты. Калі з Польшчы пачалі выселяць грамадзян Чэхаславацка, то з Чэхаславацканы выселяюць польскіх грамадзян, у гэтым ліку і ўкраінскіх эмігрантаў з Галіччыны. Ужо выселілі каля 50 украінцаў.

Словам, палякі з чэхамі спораць, а ўкраінцам лабы трашчаць.

Maładyja japonskija imperyjalisty aburajucca na swaich palitykaŭ — starykoŭ, što jany niaenerhična i krychu bajažliwa wiaduć Japoniju na padboj Azii, a paśla i ũsiahno świetu. Dzieła hetaha, woś, joś taki ćwtordy i strašny swajej žorstkaścij pastupak japonskich aficeraŭ, pad pawadyrstwam maładoŭ paručnika Nanaki, jaki zrabiu sabie, paśla niaŭdałaha buntu, harakiri — rasparoŭ sabie brucha i hetak pamior.

Paśla hetych krywawych padziejaŭ u Tokio, treba spadziawacca, što i ciapier, jak i ũ 1932 h., urad i parlament paddaducca woli armii i Japonija pryśpiašć wybuch nowaj imperyjalistyčnaj wajny ũ Azii.

Ideolohija japonskich fašystaŭ.

Maładyja japonskija fašysty, asabliwa aficary armii i floty, šyrać ideolohiju h. zw. „abnowy Šowa.”

„Šou” — heta čas — para panawalnja ciapierašniaŭ mikady (cara) Hirohito. U 1936 h. pačaušsia 11 hod „Šowa.”

U hetym česie — pary, musić — pawodle dumki japonskich fašystaŭ — ũdziejśnica ideal japonskaj dziaŕżawy na čale z mikadam, jaki pašłany na ziamlu samym Boham.

Ideolohija japonskich fašystaŭ u niekatorych pahladach zusim padobnaja da ideolohii niamieckich hitlercaŭ. U joj wykazywajucca wielmi silnyja socyjalistyčnyja tendencyi. Prykład: Japonskija fašysty stajać prociŭ wialikaj ũlasnaści — wialikija ziamielnyja abšory, fabryki i kapalni pawinny być ũlasnaścij mikady. Uwieś japonski narod pawinien być, jak adna siamja, dzie nima matarjalnaha wyzysku adnych druhimi.

Hetuju ideju — manarchična siamiejnaha socyjalizmu — japonskija fašysty choćuć pašy-yc na cely świet. Jany ũwažajuć, što heta — misija ciapierašniaŭ japonskaj dziaŕżawy.

Słowam, japonski fašyzm maje bołšuju fantaziju za fašyzm italijanski i niamiecki — hitlerauški fašyzm ũwažaje swaim zadatniem baranić eŭrapejskiju cywilizaciju, musolnieuški fašyzm — prawodzić hetuju cywilizaciju kulamiotami, harmatami i trujliwym hazami ũ Afrycy, a japonski fašyzm stawić sabie abowiazkam spoŭnić „božuju” misiju socyjalnaja i palityčnaja plerabudowy celaha świetu.

Japonskaja(?) prociŭsawieckaja praklamacyja

Apošnim časam siarod wilenskich biełaruskich dziełačoŭ niechta pašyraje prociŭsawieckuju praklamacyju. Sutnaść jaje ũ tym, što jana koštam Sawietau orjentuje biełarusau na Japoniju.

Čhto i čaho sapraŭdy ũ hetaj

„Budźma pryjacieli” — pramowiŭ Hitler da Francyi

Paśla ratyfikacyi francuskim parlamentam sawiecka-francuskaha dahaworu ab uzajemnaj dapamozie ũ wypadku wajny, u Niamieččynie pačali žmianiacca nastroi adnosna zahraničnaj palityki swajej krajiny. Niamieckaja zahraničnaja palityka šukaŭe nowych daroh na ũschod Eŭropy, praz parazumieńnie z Francyjaŭ.

Nadowlečy niamiecki kancler Hitler padaŭ da publičnaŭ wiadama swaje „sympatyj” da Francyi, jakija pradstaŭlajucca hetak:

Niamiecki narod u 90 proc. dawiaraje swajmu pawadyru (h. zn. Hitleru — red.), jaki praciahwaje ruku da Francyi i kaža — „budźma pryjacieli”. Wiedaju, što mnie nie dawierajecie ab čym kažu — zajaŭlaŭ Hitler, ale jak ũdasca mnie asiahnuć francuska-niamieckaje zbliżeńnie, dyk heta budzie najlepšym dokazam majej ščyraści. Nikoli niwodzien niemiec nie žwiertaŭsia da Francyi z hetkaj prapazycyjaŭ, jakuju ja (h. zn. Hitler — red.) zaŭstody paŭtaraju. Dzieła hetaha ũžoŕajecca dziŭnym toje, što francuzy dumajuć ab mahčyńnaści napadu z boku Niamieččyny. Chiba ni-

praklamacyi choča, pakul što zrazumieć trudna. Siańnia možna tolki skazać, što heta, na naš pahlad, — rabota pachodzić z warožych dla biełarusau krynic i što heta ũsio biełaruskamu narodu ničoha dobraha nie waroža.

koli francuzy nia čytajuć niamieckaj presy, jakaja zaŭsiody ũstrymliwajucca ad usialakaj napaści na Francyju i wykazwajucca ab francuzach wielmi pryčilna. Kali-b ja dumaŭ napaść na Francyju, to ci-ż kazaŭ-by presie pišać ab francuzach pryčilna. Baračba klasau joś absurdam i niamiecki narod heta zrazumieŭ. Ciapier zaklikaju da miŕu miž narodami i zapeŭniaju, što koncepcyja wiečnaj nienawiści miž Francyjaŭ i Niamieččynaŭ joś niedarečnaścju. Niamiecki narod pajšoŭ za mnoju, kali ja padniaŭsia pahadzić Niamieččynu z Polščaj, i niamiecka-polski dahawor tumačyli, jak fakt majho dyplomatyčnaŭ sprytu. Paśla hetaha dahaworu niamiecki narod pačuŭ pelohku. Čachu parazumieńnia z Francyjaŭ. My musim pracawać, kab henaje parazumieńnie asiahnuć i kab jano było trywajaje.

Słowam, Hitler šukaŭe parazumieńnia z Francyjaŭ i sulić joj bratniju luboŭ i dobrasusiedzkaŭe sužycio, kab swabadniej prabracca na eŭrapejski ũschod i tam, panlawoliŭšy narody, utwaryć niamieckija kolonii.

Razhrom abisynskaj armii

Eŭrapejskija hazety padajuć, što italjancy ũ Afrycy na paŭnočnym abisynska-italjanskim froncie razhromili abisynskuju armiju, jakaja ũžo nia moža suproćstawićca italjanskaj napaści. Dzieła hetaha, byccam, italjanskaje wojska nia maje ũžo nijakaj pleraškody, aprača naturalnaj (biezdarožža), zajmać wialikija prastory abisynskaj dziaŕżawy.

Anhielskaja presa padaŭe tak-ža, što, byccam, negus — car Abisynii, žwiarnušsia telehrafična da anhielskaha karala z prošbaj paslarednictwa miž abisynskim i italjanskim uradami, dzieła biezadkladnaha zaklučeńnia miŕu.

Słowam, italjanski fašyzm ũžo hlytaŭe wolnuju i niezależnuju dasiŭ afrykanskuju dziaŕżawu — Abisyniju, katoruju panlawoliŭšy, budzie na jaje terytoryi arhanizawać swaju kolonialnuju ũladu i niamilaserna pry pomačy hetaj ũlady eksploatawać wolnuju dasiŭ krainu.

Što-ż na heta „miratworčaja” Liha Narodaŭ?

Hetaŭa „Starucha”, tak, jak našyja biełaruskija „esery” — nia moža wyrašć pryncypowaha pytańnia. Liha Narodaŭ jašče ũsio ražeŭe sprawu prawadzieńnia sankcyjaŭ prociŭ italjanskaj napaści na Abisyniju.

„Ciotka Biurcia”

Pad hetkim zahałoukam polski dwutydniowik „Przeglad Wileński” žmiaściŭ felieton, za katory Nr. 3 „Przegladu Wileńskiego” byŭ skanfiskawany, adnak sud kanfiskaty nie začwierdziŭ i daŭ mahčymaść jaho nadrukawać u nastupnym numary. Padajom tut jaho ũ dasiŭnym pierakładzie z polskaha. R e d.

Čhto-ż heta taki „ciotka Biurcia”?.. Tak adrazu wyjaśnić niemahčyma. Treba pačać ad toho, jaki sapraŭdy stroj panuje ũ Polščy. Usim wiadama, što respublikanski, ale heta jašče ničoha nie haworyć. Moža być respublika demokratyčnaja, arystokratyčnaja, plutokratyčnaja, dyktatarskaja i h. d. Słowa „republika” aznačaje tolki toje, što nima ani karala, ani cezara, a joś prezident. Znajem takuju respubliku, dzie panuje dyktatura adzinki, i znajem takuju monarchiju, dzie prawić parlament, abapiorty na hramadzkuju apiniju. Trudna zrazumieć, jak heta sapraŭdy joś u Polščy. Pa dobrym adnak abdumańni hetaj sprawe, možna dajšć da prakańnia, što ũ hetych časach Polščaj prawić wielmi miłaja asoba, a imienia „ciotka Biurcia”.

Poŭnaŭe jaje imia maje zlučeńnie dwuch elementaŭ, jakija wywodziasca z wielmi adlehlých ad siebie epokaŭ. Pieršyja dwa składy daŭa nam u nawiejšych časach francuskaja mowa i aznačajuć jany niešta padobnaje da piśmiennaha staŭa, jaki časta maje, jak heta kažacca ũ prykazcy, „stolowyja nohi”. Apošnja dwa składy wywodziasca z stara-hreckaj mowy i aznačajuć ũladztwa, panawańnie. Zhetul celaje imia ciotki „Biurci” u pierakładzie na polsku mowu značyła-b — niešta jak-by „staŭa-ŭladztwa”, a ũ walniejšym pierakładzie „panawańnie staŭowych noh”. Nia budziem adnak ũżywać poŭnaha imienia našaj ũladaryni i nazwliom jaje ciopla i pia-

čotna ciotkaj „Biurciaŭ”. Heta prypaminaŭe niejaka „ciotku Imku”, katoraj tak sama ničto nie nazywaje poŭnym imianiem.

Ciotka „Biurcia”, pawodle raspaźnańnia mnohich lekaraŭ dziaŕżawnych chworoŭ, chworoŭe na lišni plerarost swajho ciela. Tučnaja heta dama pawinna, čymchutčeŭ, paddacca adtluščajućcamu lekawańniu. Śmieła mahta-b stracić prynamsi palawinu swajej żywoj wahi. Było-b heta karysna i dla jaje samoj i dla abawiazkaŭ, jakija jana maje spaŭniać. Ale ciotka „Biurcia” joś upertaŭa i zamiešta toho, kab chudać — ũsclaŭ paŭnieje. Dzieła hetaha ũtrymańnie jaje kaštuje bołš, čym jaje wołasći moħuć nastarčyć.

Paddawanaŭa, čas ad času, dośledam daznanych psychiŭatraŭ ciotka „Biurcia” wykazwaje staŭa ũzrastajućuju maniju wialikaści. Jana pryznaŭe siabie za niepamylnuju i nie pieranosie inšaha skazu aproč tolki swajho ũlesnaŭa. Asabliwa ciapier nie moža hałasau h. zw. hramadzkaŭ apinił, chiba što hetaja apošniaŭa wyražaje pahlady, zrodžanyja na jaje biurku. U pracuńnym wypadku ciotka „Biurcia” mocna hniewajucca i začyniaŭe wusny ũsim pracuńnikom, abo začyniaŭe samych pracuńnikaŭ. Hetkaja taktika maje toj dobry bok, što ciotka „Biurcia” adchilaŭe ad siabie prykraści wysluchoŭwańnia toho, što dumaje i haworyć jaje naŭkolnaść, jakija tam dašplawajuć pahlady, jakija ũzrastajuć nastroi, ab katorych ciotka „Biurcia” moža dawledacca raptoune i niespadziawana, kali jany nastolki padymucca, što parwuć usie zaharody i tady panawać nad imi budzie pozna. Ciotka „Biurcia” hetym nia nadta prajmajucca, zwažajuć, što treba trymacca tafesamaje taktyki, jakuju kirawałasja pierad wajnoju jaje rasiejskaja swaŭjačka: dušyć tyja hałasasy hramadzkaŭ

apinił, jakija nie zhadžajucca z jaje skazami. Ach, kab heta možna było ũdziaŕžać žycio ũ jaho rečyščy!.. Ciotka „Biurcia” byla-b z hetaha wielmi zdawolena.

Adnak heta nia značyć, što ciotka „Biurcia” ničoha nia tworyć i trawaje ũ poŭnym supakoi. Ciotka „Biurcia” maje adnu chworoŭliwa reŭwituju jaraść. Jana lubić pišać, wielmi mnoha pišać. Pisańnie stajecca žmieštam jaje žycia. Nie adzin dochtarpaznawalniki pakawaŭ hałasowu i skazaŭ: grafomania acuta. Nia wiedaju dobra, što heta značyć, ale byccam nawat lačeńnie ũ klinicy tut mała što pamahło b.* Takoju ũžo musić i pamre ciotka „Biurcia”. I čaho jana nia piša?.. Cyrkulary, wyjaśnieńni, kamen-tary, zahady, instrukcyi, statuty, ustawy. Niwodnaja z jaje zahraničnych taweryšak nia prajaŭlaje stolki pisarskaha rozmachu, jak naša „ciotka Biurcia”. U papiarowym akijanie tonie časta zdarowy rozum, žyciowaja met-naść, praktyčnaŭa patrebnaść, a dziaŕżacca na wierchu adny parahrefy i artykuły. Hetyja nia tonuć, bo jany ũ siaredzinie pustyje...

Pry ũsim hetym ciotka „Biurcia” joś wielmi zachopnickaj. Jena stera-jucca abniać swaimi palčykami ũsie prajawy žycia, jakija stanowiać dzialanku prywatnaj pracy i pačynańniaŭ. Niwodzien z hetych intaresaŭ joj nie ũdajucca. Jaje haspadarka papiarowaja spatykajucca z deficytami, nia wydzieržywaŭe proby žycia, ale heta jaje nia pužaje. Jana biarecca achwotna da promysłu, da handlu, lubić mieć mnoha lasoŭ i nia lubić ich addawać nawat na mocy sudowaha prysudu; u apošnich časach ũzlałasja za rybu. Majje tuju paciechu, što na hetych intaresach nia moža stracić, bo

sama ničoha nie maje i za jaje haspadarčyja šteki i pamyłki placić... Hrecyja. Jak heta dobra rabić klepskija intaresy za čužyja hrošy! Z takoha glešefiu možna dobra żyć. Dyk ciotka „Biurcia” żywie i paŭnieje, choć... Hrecyja chudaŭe.

Padobna da spraktykawanych ũladaroŭ, ciotka „Biurcia” kidaŭe z wyšyni swajho pasadu i puskaje ũ choď žumnyja kličy, jak: „Aščadnaść joś bahaćciem narodaŭ”, abo: „Čaj żywie radasnaŭa tworčaść”, abo: „Kuplaje biletu dziaŕžaŭnaj loteryi”, abo: „Frontam da šeraha čaławieka”, abo: „Cukar uzmacniaŭe”, abo: „Karystaj-ciesia z pošty”, abo: „Jeś ryby, budzie zdrowy jak ryba” i h. d. Kličy hetyja zwyčajna ũżywajucca skora. Paśla karotkaha žycia jany hasnuć i pierachodzić u skład obstukanych frazaŭ, ale ũ praciahu niekatoraha času ich deklamujuć na ũsialakija tony i ũhary i ũnzije, pakul nia pryjdzie moda na inšuju frazu, jakaja maje ũratawać ajčynu.

Ciotka „Biurcia” byla-b moža ludzinaj trahičnaja, kab bačyła samasia-bie, kab umieła krytyčna spahlanuć na swaju dziejnaść, ale pryrodnaje dobreŭe prakańnie ab swaim pašłanstwie zabiwaŭe ũ jaje ũsiakaje sudžeńnie ab samoj sabie, ab inšych sudžeńniach jana nia choča čuć. Dyk nie darasła jana, jok sceničnaŭa ludzina na dožkach świetu, da trahičnaje roli. Nie chwataŭe joj świedamaści, jakuju praniaty ũsle wialikija dramatyčnyja ludziny. Dzieła hetaha dziejnaść jaje tak časta nadajucca na temy da wiasiołych felietonaŭ. Ale heta tak-ža joś časta śmiech praz slozy...

Pieraklaŭ W.

*) Tut aŭtar felietonu padaŭe wydumanuju chworoŭu, u jakoj čaławieku wielmi chožacca pišać (pripiska pierakładčyka).

Roznyja wiestki

З ЦАРКОЎНАГА ПАГОСТУ.

Праваслаўная царква на украінскіх землях ужо паступова прыбліжаецца да народу — адкідае ў царкоўна-рэлігійным жыцці маскоўшчыну і ў гэтым жыцці карыстаецца мовай украінскай.

У палавіне мінулага м-ца адбылося ў Крэманцы епархіяльнае сабранне Валыні, на якім абгаварваліся справы царкоўных патрэб у духу народна-украінскім; само сабранне і нарады вяліся паўкраінску — на пачэсным месцы стояла статуя Т. Шэўчэнкі.

Пара гэтакім шляхам ісці ў народ і нашаму, беларускаму духавенству.

Z POLSČY

Dyplomatyčnyja haściny. Polska preza arožnima časami wielmi šyroka piša ab pryjaźni Polščy z Belhijaj, a heta tam, što ciapier u Belhii haściki polski minister zahranicznych spraў palk. Bek, jaki tak ža u swaich pramowach padčyrkwaže henuju haračuju polska-belhijskuju pryjaźn.

Hetyja haściny majuć palityčny charakter i žaŭlajuca adnym z kołak u lancuhu eŭrapejskaj miždžaržauñaj palityki. Pry hetym nie adrečy adznačyć, što Belhija stać na platformie francuskaj mižnarodnaj palityki, jakaja nakirawana prociŭ Niamieččyny.

Iznoŭ poŭnyja turmy. Niadaŭna abwieščanaja amnestyja, jakaja mnohi darawała sudowuju karu, aparažniła wastroh nienadoŭha. Polskija hazety padajuć, što ŭ Polščy wastrohi ŭžo iznoŭ pierapoŭnienyja. Paješniajuć henaže žywišča tak: wypuščanyja z wastrohu, pawodle amnestyi, zładziei pačali masawa krašci i z hetaj pryčyny waročalisia znoŭ u wastroh, prywodziačy z saboju nowych prastupnikaŭ.

Niedabor u dziaŭžauñym budžecie—90 milionaŭ złotych. Padčas

naradaŭ u Senacie ŭ budžetnaj komisii b. premier Kałoŭski, u pramowie ćwierdziŭ, što hramadzkija hrošy ŭ Polščy wydajuca nie zaŭsiody na potrebyja sprawy. Baračba ŭradu z kartelami nie asiahnuła mety. Wialiki karteli isnujuć dalej. Žnižki cenau nasielnictwa nie adčuwaje. Haspadarka ŭ dziaŭžauñych lasoch pahanaja. Dziaŭžauñy budžet maje 90 milionaŭ zł. niedaboru.

Z ZAHRANICY

Aŭtanomija Katalonii. Pašla pieramohi ŭ Hispanii, u parlamantskich wybarach lewicy, usplyła na wierch sprawa adnaŭleñnia aŭtanomii Katalonii. Nowy hispanski ŭrad deklarawaŭ, što kataloncami buduć wieršeny ŭsie prawy, jakija im naležacca pawodle katalonskaha statutu.

Kara śmierci za zhawor prociŭ cara ŭ Baŭharyi. Letaš ŭ Baŭharyi byŭ wykryty zhawor aficaroŭ, jakija mieli padniać paŭstaŭnie prociŭ cara Barysa i prociŭ isnujučaha ŭradu ŭ dziaŭžawie. Niadaŭna adbyŭsia nad hetymi aficarami wajenny sud, jaki haloŭnych winoŭnikaŭ zasudziŭ na karu śmierci.

Škoły tancaŭ u SSRR. Bałšawicki dyktator, Stalin niadaŭna kinuŭ klič „radasnaŭ žyćcia“ ŭ SSRR. Pašla hetaha kliču paŭstaŭ ŭ Sawietach mnoha školaŭ tancaŭ. U Leninhradzie ŭ 10 hetkich školaŭ wučacca tancawać 10.000 asob. Najachwatniej tancujuć narodnyja tancy.

Sawieckija wajennyja lahieri ŭ Čechasławaččynie. Hazety padajuć, što ŭ Čechasławaččynie jość sawieckija wajennyja lahieri, u jakich raspałožany asbrojenyja čyrownarmiejcy z swaimi araplanami i aŭtamobilami.

Heta pryhatawaŭnie suproć napadu Niamieččyny na prybałtyckija dziaŭžawy.



Пісьмы з вёскі

Аснадніцае прадстаўленне.

Пятровічы Хомскія, Норуцкае вол. Пастаўскага пав. Дня 15 лютага сёлета адбылося ў нашай вёсцы аснадніцае прадстаўленне. Прадстаўленне было не абы якое, але надта сьмяхотна-трагічнае. Кіраўнік прадстаўлення — аснаднік, быў п'яны. Сьпяраша гэты „культурнік“ падняў калатню, а пасья пачалася і бойка. Пайшлі ў „ход“ ня толькі падкі, але і нажы. Разышліся абкрываўленыя.

Дня 22 лютага сёлета было другое аснадніцае прадстаўленне — у Ласіцы. Кіраваў прадстаўленьнем той самы аснаднік, які беларускую моладзь абзываў хамамі.

Дарагая моладзь, не прыглядайся на аснадніцкі прадстаўленьні, а лепш вазьміся за сваю, беларускую культурную работу — чытай газэты, кніжкі і лэдзь свае беларускія прадстаўленьні!

Пракананы.

Весткі з нашай вёскі.

Місуны, Пастаўскага пав. Чытаючы „Беларускую Крыніцу“, спатыкаем шмат караспандэнцыяў з вёсак, у якіх апісваецца жыццё сялян ва ўсім нашым краю — Зах. Беларусі.

Вось і я пастанаўіў напісаць у „Бел. Крыніцу“ аб жыцці ў нашай вёсцы, асабліва аб жыцці нашай моладзі.

Нашая вёска складаецца з 45 хатаў і гаспадарскіх будынкаў прыкожнай хаце. Жыхары — большасцю мала-зямельныя сяляне; усе па нацыянальнасьці беларусы, але маласьведомыя і зусім нясьведомыя. Газэтай мала хто цікавіцца — чытаюць яе лічаныя адзінкі. Моладзь у большасьці зусім нясьведомая. У нас няма ніякае арганізацыі. Культурнае жыццё ў нашай вёсцы не

разьвіваецца. Сяляне п'юць гарэлку і граюць у карты — некаторыя прапіваюць і праігрываюць апошнія грошы, а ў іх хаце бяда, няма чым і бульбы пасаліць. У гэтых абставінах жыцця шырацца сямейныя сваркі і агулам сямейныя нелады, якія выклікаюць бойкі, а пасья і суды. З гэтае прычыны ня могуць жыць бацькі з дарослымі дзецьмі і з імі дзеляцца.

Гэтак жывуць — таўкуцца ў горы нашыя сяляне, і амаль ніхто ня думае аб лепшай долі, аб выхадзе з сучаснай нядолі і агулам аб лепшым жыцці. У гэтых варунках гадуецца і нашая моладзь, якая, асабліва мужчынская, зусім глухая на хараво і ня мае эстэтычнага чутця. Дзяўчаты нашы падгэтым паглядам вышэй стаяць. Яны любяць свае беларускія песьні і надта часта, сабраўшыся разам, сьпяваюць іх.

Заклікаю нашу моладзь да культурна-асветнай працы — да чытаньня беларускіх газэт, кніжак, сьпяваньня беларускіх песьняў, а так-жа да сарганізаваньня бібліятэкі-чытальні і агулам да лепшага — вышэйшага жыцця.

З царкоўнага жыцця ў нас.

Асінагародцы, Пастаўскага пав. Царкоўна-рэлігійнае жыццё ў нас заняпала — людзі ў царкву мала калі заглядаюць. Прычына гэтага заняпаду знаходзіцца ў самой-жа царкве. Поп у нас — маскаль і да народу ў царкве прамаўляе парасейску. Нашыя прыкаджане беларусы і парасейску амаль нічога не разумеюць, асабліва малодшае пакаленьне, якое ў нас ня помніць расейскага панаваньня і парасейску нідзе ня вучылася, а папоўскай гутаркі ў царкве ня слу-

Pieratasoŭka ŭ Kominternie

Z Maskwy padajuć, što ŭ Kominternie adbylasła pieratasoŭka — na miesca wiadomaha baŭhara Dzimitrawa naznačany K. Radek.

Pieramiaščeñnie Dzimitrawa wyklikana byccam trudnaściami ratyfikacyi

sawiecka francuskaŭ dahaworu ŭ francuskim parlamencie, a tak-žo z pryčyny nieparazumieñnia Sawietoŭ z Paŭdžionnaj Amerykaj.

Dzimitraw wyjechaŭ u Krym na adpačynak.

хае. Апрача гэтага, поп у царкве так паступае, што і старэйшыя перастаюць туды заходзіць.

Сумнае зьявішча, але віна ў гэтай справе ўся з боку папоў, якія не стараюцца быць з народам і для добра гэтага народу працаваць. Нашыя папы трымаюцца расейшчыны ў царкоўным жыцці, а нашыя людзі трэбуюць, каб у царкве пропаведзі былі пабеларуску.

Агулам кажучы, трэба ў нас заводзіць у царкву беларускую мову, бо інакш, дык царква зусім апусьце. Пры гэтым трэба, каб папы паходзілі з нашага народу і каб яны разам з народам дабіваліся лепшай долі для беларусаў. Калі-ж царква будзе апаўца і падтрымліваць сільных гэтага сьвету, то яна станеца народу непатрэбнай і народ ад яе адверняцца. Царква ў нашым Краю павінна абанёрыцца на беларускім народзе і для добра гэтага народу працаваць. Н. Ч.

Naša wioska.

Ja škawičy, Niaswiskaha paw. Naša wioska raspałožanaja ŭdoŭž rečki Uša, jakaja ŭplywaе ў Nioman, a hetaja strojnaja našaja raka wody swaje niasie praz biełaruskiju krainu ŭ Bałtyckaje mora. Wioska našaja wielikaja — maje 130 haspadaroŭ. Ziamli mała: 440 dziesiacin nadzielnaj i 127 hektaraŭ kuplenaj. Ludzi našyja — heta świedamyja biełarusy. Pamižnašych stalaj jość niekatoryja ludzi nadta razumnyja.

Susiednija wioski razyjšlisia ŭžo na chutary, a našaja wioska stać na miescy. Znajšlisia i ŭ nas achwotniki chutaroŭ dy pasłali da ŭladeŭ prašenje. Ŭlady pasłuchali i wydali pastanowu ab kamasacyi našaj wioski. Mnohija haspadary chutaroŭ nia chočuć i starajuca ŭstrymać kamasacyju.

Jość u nas ramiešlanyja ludzi, jakija ad času sloje toje zmajsrujuć nieramiešlanamu susiedu. Ciapier hetyja ramiešniki abłožanyja padatkami i musiać plaćić pa 4 zł. 50 hr. u „Izbu Žemiešniču“, kab pakryć raschody hetaj ustanowy. Karyšci-ž našym ramiešnikom z hetaj „Izby“ tolki hetulki, što treba plaćić joj padatki. Admowicca plaćić hetych naloŭ nielha, bo pryjaždžeje sekwestratar, dapiswaje da hetaj sumy za „upomnienie“, za „ekzekucyju“, i zabiraje što tolki moža, a pašla wystaŭlaje na licytacyju j pradaje.

Aprača hetaha, „Izba“ trebuje, kab ramiešniki zdawali ekzaminy pred adprawiednaj komisijaj i mieli adpawiedny „dyplom“, jaki kaštuje bołš 100 zł. Zarablajuć-ža našyja ramiešniki nadta mała — zarabotkami z ramiasla trudna zaplaćić ramiešnickaha padatku.

U našaj wioscy jość try kramy spażywieckija. Majе być i krama z harekaj. Ale kab hetaj, apošniaj, nia

było, to pryhažej wyhladała-b wioska. Jość u nas hurtok Biełaruskaha Instytutu Haspadarki i Kultury, jość „pažarnaja straža“ i polskaje „koła“. Jość tak-ža i malačarnia, jakaja žaŭlajuca fillijaj susiednjoj malačarni. U našych arhanizacyjach — u hurtku BIEŁIK i ŭ polskich „kołach“ adbywajeca ŭsio pabiełarunku. Hetaj zimoj ładzi-li nawat pradaŭleñni pabiełarunku.

Adnym słowam, našaja moładź užo nacyjanalna świedamaja i polonizacyi nie paddajeca.

Prysutny.

Starastwa nie daje dazwołu na pradaŭleñnie.

Šalciny, Brasłaŭskaha paw. U nas jość hurtok Biełaruskaha Instytutu Haspadarki i Kultury, jaki šyroka wiadzie kulturna-ašwietnuju pracu. Šyrejšuju ašwietnuju pracu ŭ narodzie treba wiaści i amatarskimi teatralnymi pradaŭleñniami. Robić hetak i neš hurtok. Ale nie zaŭsiody Brasłaŭskaje starastwa daje dazwołu hetkaje pradaŭleñnie. Sioleta hurtok BIEŁIK miešsia zładzić 9 i 16 luteha biełaruskaje pradaŭleñnie. Zaniati chatu ŭ W. Sadoŭskaj, pryhatawalisie i pasłali ŭ starastwa ŭ Brasłaŭ pa dazwoł. Starastwa ładzić pradaŭleñnie zabaranila tamu što „lokal nie odpowida warunkom bezpieczeñstwa publicznego.“ Woś i ŭsio — šyrejšy razhon kulturna-ašwietnaj pracy prytymany i hetamu „winawataja“ ciotki Sadoŭskaj chata. A henaja chata wyhladaje hetak: maje dwa wychady, nowaja, z padłohaj, stalawaŭnie wysokaje, wialičynia 3 na 4 sažni. Słowam, chata ŭ wioscy pieršaj klasy, jakoj wa ŭsiej wakolicy niama.

Pry hetym treba adznačyć, što ŭ hetaj chacie ŭžo adbywalisie pradaŭleñni i tady warunki biełapieżnaści byli adpawiednyja. U hetakich chatach pa wioskach polskija „koly“ ładzić polskija pradaŭleñni biaz pieraškody.

My baimsia, kab pašla hetkaha „ŭnierzuchomienia“ dziejnasci našaha hurtka Bieł. Inst. Hasp. i Kult. starastwa nie zakryła jaho za bladzziejnasć.

Alniš.

Naša pošta

W—bieł. Karaspendencyju atrymali, dziakujem, drukujem, pišycie čaściej.

Nowasady. Z Wašaha pišma nia možam zrazumieć čaho Wy chočacie i čaho damahacieisia, napišycie wyražniej.

Wal. Asipowič. Wašyja wieršy da druku nie padchodziać, pišycie ab žyćci sialan u Wašaj wakolicy, ale nia wieršam, a prosta, wyrazna prozaj.

Prakanany. Pišmo atrymali, dziakujem, karystajem, pišycie bołš.

Prysutny. Dziakujem, skaracišy skarystajem.

N. Č. Atrymali, dziakujem, karystajem ab carkoŭnych sprawach pišycie čaściej.

Padawalka. Wialikuju karaspendencyju atrymali, dziakujem, skarystajem.

Беларусы павінны чытаць і пашыраць беларускую прэсу:

1. „Беларуская Крыніца“ XX год „Біларускага Крыніца“, выданьня, палітычны, грамадзкі і літаратурны часопіс, выходзіць што тыдзень. Падпіска на год 4 zł., на паўгода — 2 zł. Адрас: Red. „Біларускага Крыніца“ Wilno, Zawalna 1—1.

2. „Самапомач“— „Samapomač“, V год выданьня, адзіны ў нас беларускі коопэратыўна-гаспадарскі часопіс, выходзіць рэгулярна што месяц. Складка на год 3 zł., на паўгода 1.75. Адрас: Red. „Samapomač“, Wilno, Polocka 9—4.

3. „Шлях Моладзі“, VIII-мы год выданьня, часопіс беларускай моладзі, выходзіць рэгулярна што месяц. Падпіска на год 2 zł., на паўгода 1 zł.

Беларуская газэта найтанейшая і найдаступнейшая. Пробныя нумары (апрача „Калосья“) на просьбу высылаюцца бясплатна. Пішце выразна свае адрасы!

Адрас: Red. „Šlach Moładzi“, Wilno, Zawalna 1—2.

4. „Chryščijanskaja Dumka“, 9-ty hod wydañnia, biełaruskі katalickі časapis, wychodzić rehularna što miesiac. Padpiska na hod 3 zł., na paŭhodu — 1.50 zł. Aдрас: Red. „Chryščijanskaja Dumka“, Wilno, Zawalna 1—2.

5. „Praleski“, 3-ci hod wydañnia, biełaruskі dziciacy časapis, wychodzić što miesiac. Padpiska na hod 1 zł. Aдрас: Red. „Praleski“, Wilno, Zawalna 1—2.

6. „Kalośse“, 2-гі год выданьня, беларускі літаратурна-навуковы часопіс, выходзіць раз у тры месяцы. Складка на год 4 zł. Адрас: Red. „Kalośsie“, Wilno, Zawalna 1—2.